

ഉത്തരം

(എ) കേരള സഹകരണ റിസ്ക് ഫണ്ട് പദ്ധതി നിലവിൽ വരുന്നതിനു മുൻപ് മരണപ്പെട്ട വായ്പക്കാർക്കും ടി പദ്ധതി പ്രകാരമുള്ള ആനുകൂല്യം ലഭിക്കുന്നതിനായി കേരള സഹകരണ റിസ്ക് ഫണ്ട് പദ്ധതിയുടെ നിലവിലുള്ള ചട്ടങ്ങളിൽ ഭേദഗതി വരുത്തുന്നതിനുള്ള നടപടി സ്വീകരിച്ചുവരുന്നു.

(ബി) തിരുവനന്തപുരം ജില്ലയിലെ ചെങ്കൽ സർവ്വീസ് സഹകരണ ബാങ്ക് (ക്ലിപ്തം) നമ്പർ 1258, 7-2-2010-ൽ ആണ് കേരള സഹകരണ റിസ്ക് ഫണ്ട് പദ്ധതിയിൽ അംഗമായത്. ചെങ്കൽ സർവ്വീസ് സഹകരണ ബാങ്ക് ക്ലിപ്തം നമ്പർ 1258-ലെ 13553-ാം നമ്പർ അംഗം ബിഫിൻ.കെ.സി. 24-7-2008-ൽ ആണ് ചെങ്കൽ സർവ്വീസ് സഹകരണ ബാങ്കിൽ നിന്നും വായ്പ എടുത്തിരുന്നത്. ബിഫിൻ. കെ.സി. വായ്പ എടുത്ത സമയത്ത് ചെങ്കൽ സർവ്വീസ് സഹകരണ ബാങ്ക് ക്ലിപ്തം നമ്പർ 1258 കേരള സഹകരണ റിസ്ക് ഫണ്ട് പദ്ധതിയിൽ അംഗമായിട്ടില്ലാത്തതിനാൽ ബിഫിൻ. കെ.സി.-ക്ക് കേരള സഹകരണ റിസ്ക് ഫണ്ട് പദ്ധതി പ്രകാരമുള്ള ആനുകൂല്യത്തിന് അർഹതയില്ല. ആയതിനാൽ ചെങ്കൽ സർവ്വീസ് സഹകരണ ബാങ്കിൽ നിന്നും 24-7-2008-ൽ വായ്പ എടുത്തശേഷം 13-2-2009-ൽ വാഹനാപകടത്തിൽ മരണപ്പെട്ട ബിഫിൻ. കെ.സി.-യുടെ വായ്പ എഴുതിത്തള്ളുവാൻ നിലവിലെ പദ്ധതിപ്രകാരം കഴിയുകയില്ല.

കാർഷിക കടാശ്വാസ കമ്മീഷന്റെ പ്രവർത്തനം ആരംഭിച്ചശേഷം എഴുതിത്തള്ളിയ വായ്പകൾ

17(2289) ശ്രീ. തോമ്പിൽ രാമകൃഷ്ണൻ :

ശ്രീ. കെ. അച്യുതൻ :

ശ്രീ. ഡൊമിനീക് പ്രസന്റേഷൻ :

ശ്രീ. എം. എ. വാഹിദ് : താഴെ കാണുന്ന ചോദ്യങ്ങൾക്ക് സഹകരണവും കയറും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് കാർഷിക കടാശ്വാസ കമ്മീഷന്റെ പ്രവർത്തനം ആരംഭിച്ച ശേഷം ഇതുവരെ എത്ര പ്രാഥമിക കാർഷിക വായ്പാ സഹകരണ സംഘങ്ങളിലെ വായ്പകൾ എഴുതിത്തള്ളണമെന്ന അപേക്ഷകൾ നൽകിയിട്ടുണ്ട് ;

(ബി) ഇവയിൽ ഇതുവരെ എത്ര അപേക്ഷകൾ അനുവദിച്ചു ; ഇതിനായി ആകെ എത്ര കോടി രൂപയാണ് കമ്മീഷൻ ശുപാർശ ചെയ്തത് ;

(സി) ഈ ഇനത്തിൽ കടാശ്വാസ കമ്മീഷൻ ശുപാർശ ചെയ്ത എത്ര കോടി രൂപയുടെ വായ്പകളിലാണ് ഇനിയും തുക അനുവദിക്കേണ്ടത് ;

(ഡി) ഇവ സമയബന്ധിതമായി നൽകുന്നതിന് നടപടി സ്വീകരിക്കുമോ ?

ഉത്തരം

(എ) കടാശ്വാസ കമ്മീഷൻ ലഭിച്ചിട്ടുള്ള അപേക്ഷകൾ സംബന്ധിച്ച വിവരം ശേഖരിച്ച് നൽകുന്നതാണ്.

LIBRARY ARCHIVES Kerala Legislative Assembly

(ബി) കടാശ്വാസ കമ്മീഷനിൽ ലഭിച്ച അപേക്ഷകളിൽ അനുവദിച്ച അപേക്ഷകൾ സംബന്ധിച്ചും കമ്മീഷൻ ശുപാർശ ചെയ്ത തുക സംബന്ധിച്ചുമുള്ള വിവരങ്ങൾ ശേഖരിച്ച് നൽകുന്നതാണ്. എന്നാൽ കമ്മീഷൻ കർഷകർക്ക്/സംഘങ്ങൾക്ക് നൽകിയിരുന്ന 24794 അവാർഡുകളിലായി 33,78,76,405 രൂപയുടെ ബാധ്യത സർക്കാർ ഏറ്റെടുത്തതിൽ വകുപ്പുതല പരിശോധനയിൽ അർഹത ഉണ്ടെന്ന് കണ്ടെത്തിയ 20998 അവാർഡുകളിലായി 27,48,48,859 രൂപ ഇതിനോടകം അർഹതപ്പെട്ട അവാർഡുകൾക്കായി അനുവദിച്ചു നൽകിയിട്ടുണ്ട്. കൂടാതെ വയനാട് ജില്ലയിൽ ഒരേക്കറിൽ കവിയാതെ സ്വന്തമായോ മറ്റ് വിധത്തിലോ കൃഷിഭൂമിയുള്ള കർഷകർ 31-3-2006 വരെ എടുത്തിരുന്ന 25,000 രൂപ വരെയുള്ള കാർഷിക കടങ്ങളുടെ ബാധ്യത കർഷക കടാശ്വാസ കമ്മീഷന്റെ ശുപാർശയുടെ അടിസ്ഥാനത്തിൽ സംസ്ഥാന സർക്കാർ ഏറ്റെടുത്ത വകയിൽ 32 സഹകരണ സംഘങ്ങളിലെ/ബാങ്കുകളിലെ 32472 വായ്പകളിലായി 14,38,45,120 രൂപ സർക്കാർ അനുവദിച്ചു നൽകിയിട്ടുണ്ട്.

(സി) കടാശ്വാസ കമ്മീഷൻ ശുപാർശ ചെയ്ത തുകയിൽ ഇനി സർക്കാർ അനുവദിക്കാൻ തുക സംബന്ധിച്ച വിവരം ശേഖരിച്ച് നൽകുന്നതാണ്. എന്നാൽ കമ്മീഷൻ നൽകിയിരുന്ന അവാർഡുകളിൽ 24794 അവാർഡുകളിലായി സർക്കാർ അനുവദിച്ചിരുന്ന 33,78,76,405 രൂപയിൽ കേന്ദ്ര കടാശ്വാസ പദ്ധതിയിൽ കീഴിലോ സംസ്ഥാന സർക്കാരിന്റെ മറ്റേതെങ്കിലും കടാശ്വാസ പദ്ധതിയിൽ കീഴിലോ ആനുകൂല്യം ലഭ്യമായിട്ടില്ലാത്ത 20998 അവാർഡുകളിലായി 27,48,48,859 രൂപ ഇതിനോടകം വിതരണം ചെയ്തിട്ടുണ്ട്. ബാക്കിയുള്ള 3798 അവാർഡുകളിലായി 6,30,27,546 രൂപയുടെ വകുപ്പുതല പരിശോധന നടപടി പുരോഗമിച്ചു വരികയാണ്. ആയത് അടിയന്തരമായി പൂർത്തിയാക്കി അർഹതപ്പെട്ട തുക സംഘങ്ങൾക്ക് വിതരണം ചെയ്യുന്നതാണ്.

(ഡി) സർക്കാർ 24794 അവാർഡുകളിലായി അനുവദിച്ച 33,78,76,405 രൂപയിൽ വിനിയോഗിക്കാൻ ബാക്കി നിൽക്കുന്ന 6,30,27,546 രൂപ സർക്കാർ നിർദ്ദേശത്തിന് അനുസൃതമായി വകുപ്പുതല പരിശോധന പൂർത്തിയാക്കി അർഹതപ്പെട്ട അവാർഡുകൾക്ക് അടിയന്തരമായി തുക വിതരണം ചെയ്യുന്നതിനുള്ള നടപടികൾ സഹകരണ സംഘം രജിസ്ട്രാർ സ്വീകരിച്ചിട്ടുണ്ട്.

സർക്കാരിൽ നിന്ന് വായ്പ വാങ്ങിയ സഹകരണ സ്ഥാപനങ്ങൾ

18 (2270) ശ്രീ. സി. ടി. അഹമ്മദ് അലി: താഴെ കാണുന്ന ചോദ്യങ്ങൾക്ക് സഹകരണവും കയറും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഏതെല്ലാം സഹകരണ സ്ഥാപനങ്ങൾ ഈ സർക്കാരിന്റെ കാലയളവിൽ സർക്കാരിൽ നിന്ന് പണം കടം വാങ്ങിയിട്ടുണ്ടെന്നും അവ എന്താവശ്യത്തിനാണെന്നും അവ ഏതെല്ലാം സ്ഥാപനങ്ങളാണെന്നും ജില്ല തിരിച്ചുള്ള കണക്ക് നൽകുമോ ;

LIBRARY ARCHIVES Kerala Legislative Assembly